


“ТАСДИҚ МЕКУНАМ”

Муовини ректор оид ба илм ва
инноватсияи Доирингоҳи давлатии
Кӯлоб ба номи Абуабдуллоҳи
Рудақӣ, номзоди илмҳои педагогӣ,
дотсент Рафиев С.А.

2025



ТАҚРИЗИ

муассисаи пешбар ба диссертатсияи Сафаров Муҳаммад Сатторович дар мавзӯи “Ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфии физика” барои дарёфти дараҷаи илмӣ номзоди илм аз рӯи ихтисоси 13.00.05 – Назария, методика ва ташкили фаъолияти фарҳангӣ-иҷтимоӣ (13.00.05.03 – Педагогикаи иҷтимоӣ ва худшиносӣ)

Мутобиқати диссертатсия бо шиносномаи ихтисоси илмӣ

Мавзӯ ва мазмуни диссертатсия ба шиносномаи ихтисоси илмӣ 13.00.05 – Назария, методика ва ташкили фаъолияти фарҳангӣ- иҷтимоӣ (13.00.05.03 – Педагогикаи иҷтимоӣ ва худшиносӣ) аз ҷумла, *банди 1* – Методикаи омӯзиши ҷомеашиносӣ - фаъолияти фарҳангӣ ва иҷтимоӣ педагогӣ, аз ҷумла моҳият, сохтор, вазифаҳо, принципҳои онҳо; *банди 2* - Татбиқи равишҳои методологӣ дар омӯзиши фаъолияти иҷтимоӣ-педагогӣ (тарҳрезӣ, пешгӯӣ, моделсозии равандҳои иҷтимоӣ-педагогӣ дар муассисаҳои таълимӣ ва фарҳангӣ) ва *банди 4* — Сифати ташкили фаъолияти иҷтимоӣ фарҳангӣ (технология ва усулҳои баҳодихии сифати фаъолияти иҷтимоӣ фарҳангӣ ва иҷтимоӣ педагогӣ; меъёрҳо, нишондиҳандаҳо, нишондиҳандаҳои баҳодихии сифати фаъолияти иҷтимоӣ фарҳангӣ ва иҷтимоӣ педагогӣ; назорат ба сифати ҷорабиниҳои иҷтимоӣ маданӣ) мувофиқ аст.

Мубрамият ва зарурати баргузори таҳқиқот

Мубрамияти мавзӯи барои таҳқиқоти диссертатсионӣ интихобнамудаи Сафаров Муҳаммад Сатторович дар муайян намудани мақсад, вазифаҳо, объект ва предмети таҳқиқот, матраҳсозии масъалаҳои мубрами таҳқиқот, таҳлил ва хулосабарорӣ аз иттилооти бадастоварда иборат мебошанд. Дар баробари ин, аз ҷониби унвончӯ салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфии физика коркард гардида, он дар амалияи фаъолияти муассисаҳои таҳсилоти таълимӣ тасвибу тасдиқ гардидааст.

Ҳадафи асосии таҳқиқотро унвончӯ дуруст муайян карда аст, ки он асосноксозии назариявӣ ва тасвиб намудани ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфии физика мебошад ва мутмаинем, ки унвончӯ ба мақсади дар назди таҳқиқоти диссертатсионӣ гузоштааш ноил шудааст.

Таҳлилу баррасии диссертатсияи Сафаров Муҳаммад Сатторович аз он далолат мекунад, ки мавсуф дар воқеъ аз уҳдаи коркарди илмӣ мавзуи барои таҳқиқоти диссертатсионӣ интихобкардааш баромада, дар чараёни таҳқиқот ва корҳои таҷрибавӣ-озмоишӣ моҳияти мафҳуми ташаккули салоҳиятҳои иҷтимоии хонандагони синфҳои 7-9-ро тавассути чорабиниҳои беруназсинфӣ физика таҳқиқ намудааст, вижагӣҳо ва имконоти муассисаҳои таълимӣ дар робита ба ташаккули салоҳиятҳои иҷтимоии хонандагон ошкор намуда, асосноккунии назариявии меёру нишондиҳандаҳои зарурӣ барои муайян намудани дараҷаи ташаккули салоҳиятҳои иҷтимоии хонандагони синфҳои 7-9-ро муайян ва таъмин намудааст.

Дар диссертатсия вижагӣҳо ва имконоти муассисаи таълимӣ дар ташаккули салоҳиятҳои иҷтимоии хонандагони синфҳои 7-9 ошкор карда шуда, меёру нишондиҳандаҳои муайянкунии дарҷаи инкишофи онҳо нишон дода шуда, ба таври муфассал шарҳу тафсил карда шудаанд ва мутмаинем, ки минбаъд ин меёрҳо метавонанд барои маъмурият ва омӯзгорони муассисаҳои таҳсилоти миёнаи умумӣ ҳамчун як дастурамали таҳлили ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика хизмат кунанд.

Аҳамияти илмӣ таҳқиқоти диссертатсионии Сафаров Муҳаммад Сатторович дар он аст, ки он бо дарназардошти талаботи замони муосир ба ташаккули салоҳиятҳои иҷтимоии хонандагони синфҳои 7-9 дар заминаи муқаррароти асосии Барномаи мақсадноки давлатии рушди илмҳои риёзӣ, дақиқ ва табиӣ барои солҳои 2021-2025 ва Стратегияи миллии рушди маориф дар Ҷумҳурии Тоҷикистон барои давраи то соли 2030 коркард ва пешниҳод шудааст.

Бинобар ин, таҳқиқоти мазкур дорои аҳамияти амиқи назариявӣ амалӣ буда, салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика аз ҷиҳати илмиву амалӣ асоснок шудаанд.

Унвонҷӯ мақсади таҳқиқотро дар муайян ва коркарди илмӣ асосҳои назариявии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика дар асоси барномаи таҳиягардидаи педагогӣ инъикос намуда, барои анҷом додани пажӯҳиши илмӣ ҳаллу фасли масъалаи муҳимро ба монанди: муайян намудани мафҳуми салоҳиятҳои иҷтимоӣ ва аҳамияти онҳо дар раванди таълиму тарбияи хонандагон, бо далелҳои дақиқ собит намудани фаъолияти беруназсинфӣ ҳамчун воситаи ташаккули салоҳияти иҷтимоии хонандагон, муайян намудани нақши физика дар ташаккули салоҳиятҳои иҷтимоии хонандагон, таҳияи модели иҷтимоӣ - педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика, таҳияи сценария ва тарзҳои омодагӣ ва гузаронидани чорабиниҳои беруназсинфӣ физика, ки ба ташаккули салоҳиятҳои иҷтимоии хонандагони синфҳои 7-9

равона шудааст, тавассути озмоиши педагогӣ санҷидани самаранокии модели ташаккули салоҳиятҳои иҷтимоии хонандагони синфҳои 7-9-ро тавассути чорабиниҳои беруназсинфӣ физика ба риштаи таҳқиқ ва пажӯҳиш кашидааст. Бояд таъakkур дод, ки унвонҷӯй дар ҳалли масъалаи мазкур ва вазифаҳои дар таҳқиқоти диссертатсионӣ гузоштааш комёб шудааст.

Дарачаи асоснокнокӣ ва муътамад будани хулоса ва тавсияҳо

Дар рисолаи тақризшаванда барои ноил шудан ба ҳадаф ва санҷишу тасдиқи фарзия ҳалли масъалаву вазифаҳо гузошта шудаанд. Асосҳои концептуалӣ ва методологии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика таҳқиқ гардида, заминаҳои илмӣ – назариявӣ ва амалии рушди салоҳият ҳамчун сифати фардии шахсият, ки дар таҳқиқоти олимон муайян гардиданд. Робитаи ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика, ки ҳамчун фаъолияти асосии хонандагон махсуб меёбад, таъмин гардидааст.

Масъалаи таълим, тарбия ва ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика дар асоси баҳисобгирии хусусиятҳои фардии хонандагон тибқи талаботи барномавии муассисаҳои таълимӣ амалӣ гардонда шуданд. Махсусан, дар раванди кори таълим дар муассисаҳои таҳсилоти миёнаи умумӣ дар баробари талаботҳои барномавӣ омӯзгорони фанни физика ба фаъолияти таълимӣ ва рушди салоҳиятҳои иҷтимоии хонандагон тавассути корҳои беруназсинфӣ мусоидат менамоянд.

Муаллиф фарзияи илмӣ таҳқиқотро воқеъбинона, аз нигоҳи илмӣ-назарӣ пешбинӣ карда чунин мешуморад, ки барои ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика ба инобат гирифтани хусусиятҳои фардӣ, равонӣ, маънавӣ, шавқу ҳавас, дарккунӣ ва маърифатии хонандагон; ба роҳ мондани хусусият ва усули кори иҷтимоӣ дар самти ташаккули салоҳиятҳои иҷтимоии хонандагон; роҳандозии барномаҳои ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика бо роҳҳои инноватсионӣ дар мувофиқа бо стандарт зарур мебошанд.

Таҳлилу баррасии натиҷаҳои таҳқиқот ва корҳои таҷрибавӣ-озмоишӣ анҷомдодаи унвонҷӯй Сафаров Муҳаммад Сатторович аз он дарак медиҳад, ки фарзияҳои пешниҳодшуда тасдиқи амалии ҳудро ёфтаанд.

Навгонӣ ва аҳамияти илмиву амалии таҳқиқоти диссертатсионӣ

Падидаи навгонӣ ва бозёфти рисола ба он арзёбӣ мегардад, ки натиҷаҳои дар рисолаи илмӣ ба дастмада бештар нуктаҳои илмӣ ба ҳисоб рафта, ҷанбаи назариявӣ амалии кори илмӣ, махсусан фарзияи

илмӣ ва нуктаҳои ба ҳимоя пешниҳодшавандаро инъикос меkunанд. Аз ҷумла:

- мафҳуми салоҳиятҳои иҷтимоӣ ва аҳамияти онҳо дар раванди таълиму тарбияи хонандагон муайян карда шудааст.

- бо далелҳои дақиқ фаъолияти беруназсинфӣ ҳамчун воситаи ташаккули салоҳияти иҷтимоии хонандагон буданаш собит карда шудааст.

- нақши физика дар ташаккули салоҳиятҳои иҷтимоии хонандагон дақиқан муайян карда шудааст.

- модели иҷтимоӣ - педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика таҳия карда шудааст.

- сценария ва тарзҳои омодагӣ ва гузаронидани чорабиниҳои беруназсинфӣ физика, ки ба ташаккули салоҳиятҳои иҷтимоии хонандагони синфҳои 7-9 равона шудааст таҳия карда шудааст.

- самаранокии модели иҷтимоӣ-педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика тавассути озмоиши педагогӣ санҷида шудааст.

Аҳамияти назариявӣ тадқиқот. Модели иҷтимоӣ - педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика таҳия ва аз ҷиҳати илмӣ асоснок карда шуда, меёроҳо ва нишондиҳандаҳои сатҳҳои рушди он, дастгоҳи категорияи раванди тарҳрезии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика таҳия карда шудааст.

Аҳамияти амалии тадқиқот дар он аст, ки равандҳо ва хулосаҳои назариявӣ барои ҳалли бомуваффақияти модели иҷтимоӣ - педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика замина фароҳам оварда, метавонанд бо ин мақсадҳо дар дигар муассисаҳои таълимии таҳсилоти миёнаи умумӣ истофода бурда шаванд.

Бозғирмоии натиҷаҳои таҳқиқот дар он зухур меёбад, ки муқаррароти назариявӣ таҳқиқот ба таври кофӣ далелнок карда шуда, таҳқиқот дар асоси таҳлилу арзёбии адабиёти илмӣ дар соҳаи педагогикаи ватанӣ ва фаъолияти таҷрибавӣ-озмоишӣ оид ба мавзӯ ба анҷом расонида шудааст.

Дастовардҳои таҳқиқот бо тақия ба методологияи илмӣ, манбаъҳои гуногуни иттилооти педагогӣ, психологӣ, таҳлилу таърифи мафҳумҳои асосӣ, истифодаи мақсадноки методҳои пажӯҳиш, ки ба ҳадаф, предмет, вазифа ва гузориши масъала мувофиқанд, коркард ва корбаст шудааст.

Натиҷаҳои таҳқиқот дар семинарҳои илмӣ-методӣ ва илмӣ-амалии Пажӯҳишгоҳи рушди маориф ба номи Абдурахмони Ҷомии Академияи таҳсилоти Тоҷикистон, ҷаласаҳои шӯбаи шӯбаи педагогика,

психология ва методикаи таълими муассисаи мазкур муҳокима ва мавриди озмоиш қарор дода шудааст.

Муҳтавои асосии рисола ва натиҷаҳои таҳқиқот дар семинару конференсияҳо, машғулияти мизҳои мудаввар, семинарҳои омӯзишӣ солҳои 2022-2024 баргузор гардида, ироа, тасвиб ва тасдиқи худро ёфтаанд.

Натиҷаҳои асосии диссертатсия дар нашрияҳои илмӣ тақризшаванда дар шакли мақола ва ҷурналҳои илмӣ ба таъби расида, дар конференсияҳои илмӣ амалӣ дар шакли маъруза пешниҳод шудаанд.

Натиҷаҳои таҳқиқот, инчунин таҷрибаи дар кори таълиму тарбия андохташуда ба муаллифи таҳқиқот имкон доданд, ки барои марҳила ба марҳила татбиқ намудани барномаи ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфӣ физика тавсияҳо таҳия ва пешниҳод созад.

Аз ин лиҳоз, андешаҳои ироаанамудани унвонҷӯй Сафаров Муҳаммад Сатторович бозғатимод ва аз нигоҳи илмӣ асоснок арзёбӣ мешаванд. Муаллифи диссертатсия дониши хуби назариявӣ дошта, дорои қобилияти таҳлилу таҷзия намудани натиҷаҳои таҳқиқот аст.

Пояи таҳқиқотӣ ва татбиқи амалии нуқоти илмӣ, методҳои илмӣ-таҳқиқотӣ, корҳои анҷомдода дар ҳар як давраи таҳқиқот, махсусан мантиқи фикрронӣ қобили қайд ва эътироф аст.

Саҳми шахсии докталаби дараҷаи илмӣ дар таҳқиқот аз: таҳлили адабиёти илмӣ методӣ; масъалагузори ва ҳалли масъалаҳои таҳқиқотӣ; омодагӣ ва гузаронидани таҳқиқотҳои озмоишӣ дар шароити лабораторӣ ва мактабҳо; таҳлили натиҷаҳои бадастомада; таҳияи муқаррарот ва хулосаҳои асосии диссертатсия иборат мебошад.

Натиҷаҳои бадастовардаи муҳаққиқ бо сохтори муттаҳидшудаи диссертатсия, ки дар шакли унсурҳои бо ҳам алоқаманд иҷро шудаанд, тасдиқ гардида, дар соҳаи таҳқиқоти назариявӣ, амсиласозӣ, таҳлилҳои омории, математикӣ ва компютерӣ саҳми назаррас гузошта метавонанд.

Нуқтаҳои асосии илмӣ ва хулосаҳои диссертатсионӣ тавассути усулҳои амсиласозии компютерӣ ва дар шакли маҷмӯи барномаҳои таҳияшуда асоснок ва тасдиқ карда шудаанд.

Дар боби якуми диссертатсия «Асосҳои назариявии ташаккули салоҳиятҳои иҷтимоии хонандагон» масъалаҳои мафҳуми салоҳиятҳои иҷтимоӣ ва аҳамияти онҳо дар раванди таълиму тарбияи хонандагон, фаъолияти беруназсинфӣ ҳамчун воситаи ташаккули салоҳияти иҷтимоии хонандагон мавриди баррасӣ қарор гирифтааст.

Зикр гардидааст, ки дар салоҳияти иҷтимоӣ - ин қобилияти шахс барои муоширати самаранок бо атрофиён, фаҳмидани меъёрҳо ва қоидаҳои иҷтимоӣ, бомуваффақият мутобиқ шудан ба шароити гуногуни иҷтимоӣ ва эҷодӣ муносибатҳои ҳамроҳанг дар ҷомеа мебошад. Он ҳам малакаҳои шахсӣ ва ҳам муошират, дониши

заминаҳои иҷтимоӣ ва қобилияти дарёфти роҳҳои оптималии ҳалли мушкилотро дар гурӯҳро дар бар мегирад.

Муаллиф қайд мекунад, ки салоҳиятҳои иҷтимоӣ якчанд ҷанбаҳои асосиро дар бар мегиранд: малакаҳои муошират-қобилияти ба таври возеҳ баён кардани фикрҳои худ, гӯш кардани дигарон, муколама ва фаҳмидани сигналҳои ғайризабонӣ; маҳорати ҳамкорӣ қобилияти кор дар гурӯҳ; салоҳияти эмотсионалӣ-қобилияти идора кардани эҳсосоти худ, фаҳмидани эҳсосоти одамони дигар ва мутобиқ кардани рафтори шумо вобаста ба вазъи иҷтимоӣ; қобилияти ҳалли низоъҳо маҳорати пайдо кардани ҳалли осоишта дар сурати ихтилоф ва пешгирии низоъҳои харобиовар; салоҳияти фарҳангӣ қобилияти эҳтиром кардани фарқиятҳои фарҳангӣ, кушода будан ба гуногунрангӣ, ба назар гирифтани заминаҳои гуногуни иҷтимоӣ.

Боби дуюми диссертатсия «Воситаҳои ташаккули салоҳиятҳои иҷтимоии хонандагон тавассути чорабиниҳои беруназсинфӣ физика» оид ба масъалаҳои нақши физика дар ташаккули салоҳиятҳои иҷтимоии хонандагон; таҳияи модели иҷтимоӣ - педагогии ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика бахс мекунад ва дар охири боб хулосаҳо оварда шудааст.

Муаллиф қайд мекнад, ки ташаккули салоҳиятҳои иҷтимоӣ дар хонандагон яке аз вазифаҳои муҳимтарини таҳсилоти муосир мебошад, ки ба иҷтимоикунонии бомуваффақият ва мутобиқсозии хонандагон дар ҷомеа мусоидат мекунад. Моделҳои иҷтимоӣ-педагогӣ роҳҳои муассири рушди ин салоҳиятҳоро тавассути ҳамгироии фаъолиятҳои таълимӣ ва беруназсинфӣ пешниҳод мекунанд. Дар ин раванд чорабиниҳои беруназсинфӣ нақши махсус доранд, ки ба хонандагон имкон медиҳанд, ки дар муҳити ғайрирасмӣ малакаҳои муошират, ҳамкорӣ ва масъулиятро инкишоф диҳанд.

Ҳадафи асосии модели иҷтимоӣ-педагогӣ: мусоидат ба рушди салоҳиятҳои иҷтимоии хонандагон тавассути ташкил ва гузаронидани чорабиниҳои беруназсинфӣ оид ба физика аст.

Боби сеюм «Қорҳои таҷрибавӣ оид ба ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика» масъалаҳои омодагӣ ва гузаронидани чорабиниҳои беруназсинфӣ физика, ки ба ташаккули салоҳиятҳои иҷтимоии хонандагони синфҳои 7-9 мусоидат мекунанд; таҳлили самаранокии модели ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физикаро дарбар мегирад.

Муаллиф қайд мекунад, ки самаранокии салоҳиятҳои ташаккулёфта бевосита аз шароити педагогӣ, аз ҷумла эҷоди вазъияти муваффақият, ҳавасмандгардонии мустақилияти хонандагон ва ташкили фаъолияти дастаҷамъӣ вобаста аст.

Муаллиф зимни корҳои таҷрибавӣ тасдиқ кардааст, ки истифодаи шаклҳои гуногуни корҳои беруназсинфӣ (лоихаҳо, конференсияҳои илмӣ, маҳфилҳо) на танҳо ҳавасмандии хонандагонро баланд мебардорад, балки ба рушди сифатҳои муҳими иҷтимоии онҳо мусоидат мекунад.

Дар рисола аҳамияти ташаккули салоҳиятҳои иҷтимоии хонандагон ҳамчун яке аз вазифаҳои калидии таҳсилоти муосир тасдиқ карда шудааст. Мақсади гузошташуда асосноккунӣ ва таҳияи шароит ва усулҳои педагогӣ, ки ба ташаккули салоҳиятҳои иҷтимоӣ бо воситаҳои кори беруназсинфӣ дар физика мусоидат мекунанд, ба даст оварда шуд.

Чамбаст ва таҳлили натиҷаҳои таҳқиқот аз он шаҳодат медиҳанд, ки кори таҳқиқоти диссертатсионӣ самаранокии худро собит сохтааст ва дар рафти корҳои таҷрибавӣ-озмоишӣ мақсад ва вазифаҳои таҳқиқот ҳалли худро ёфтаанд.

Натиҷаҳои таҳқиқоти диссертатсионӣ ва корҳои озмоишӣ, ки дар шакли хулосаи бобҳо, хулосаҳои умумӣ ва тавсияҳои методӣ коркард ва пешниҳод шудаанд, бозгӯии онанд, ки муаллифи диссертатсия таҳқиқоти дорой арзиши баланди илмиву амалиро ба анҷом расонида, натиҷаҳои бадастомадаро дар амал барои ташаккули салоҳиятҳои иҷтимоии хонандагони синфҳои 7-9 тавассути чорабиниҳои беруназсинфӣ физика дар муассисаҳои таълимии кишвар кӯмак ва мусоидат хоҳанд кард.

Эътимоднокии натиҷаҳои таҳқиқот. Эътимоднокии натиҷаҳои таҳқиқот тавассути тадқиқотҳои таҳлилӣ ва таҷрибавӣ, коркарди маълумотҳо бо истифода аз усулҳои омори математикӣ ва истифодаи маҷмӯи усулҳои илмӣ-педагогӣ, ки ба ҳадафҳо, вазифаҳо ва мундариҷаи кори пешниҳодшуда мувофиқанд, таъмин карда шуд.

Автореферати диссертатсия ҷавобгӯи талабот буда, комилан ба мазмуни диссертатсия мувофиқ аст ва тасаввуроти аниқро доир ба моҳияти таҳқиқоти гузаронидашуда ва натиҷаҳои бадастовардаи муаллиф пеши назар меорад. Мақолаҳои нашрнамудаи унвочӯй муҳтавои асосии таҳқиқоти диссертатсиониро инъикос мекунанд.

Эродҳо ба кори диссертатсионӣ.

Дар баробари дастовардҳои муҳими илмӣ диссертатсия ва автореферати он аз камбудиву норасоиҳо холӣ нест, ки зикри онҳо барои тақмили мазмуну мундариҷаи рисола муфид хоҳад буд. Аз ҷумла:

1. Муҳаққиқ мебоист санадҳои меъёрию ҳуқуқии зинаи таҳсилоти миёнаи умумӣ, махсусан Барномаи мақсадноки давлатии рушди илмҳои риёзӣ, дақиқ ва табиӣ барои солҳои 2021-2025 ва Стратегияи миллии рушди маориф дар Ҷумҳурии Тоҷикистон барои давраи то соли 2030-ро ба таври васеътар мавриди омӯзишу таҳлил қарор дода, таъмин намудани ташаккул додани салоҳиятҳои иҷтимоии хонандагонро ҳангоми омӯзиши фанни физика тибқи талаботи санадҳои мазкур мавриди таҳқиқ

қарор меод. Дар ин маврид ба мақсаду вавифаҳои гузоштааш бештар ноил мегардид.

2. Дар руйхати адабиёти истифодашуда асарҳои илмию методии олимону муҳаққиқони ватанӣ, ки ба мавзӯи таҳқиқотӣ бахшида шудаанд, оварда шудаанд, вале дар диссертатсия ва фишурдаи он ба кадри кофӣ таҳлилу баррасӣ нагардидаанд. Махсусан, таҳлили таҳқиқотҳои олимону муҳаққиқон дар самти рушди салоҳиятҳои иҷтимоии хонандагон ба диссертатсия арзиши илмӣ бештар мебахшид.

3. Хулосаи боби дуҷуми диссертатсия номукамал ифода ёфта, мазмунӣ боби мазкурро ба пуррагӣ фаро нагирифтааст.

4. Унвонҷӯ дар боби сеҷуми диссертатсия оид ба ҷорабиниҳои беруназсинфӣ оид ба физика, ки ба ташаккули салоҳиятҳои иҷтимоии хонандагон рағона қарда шудаанд, намунаҳо овардааст, вале агар ин намунаҳоро васеътар бо истифода аз усулҳои инноватсионӣ пешниҳод мекарданд, натиҷаи қори анҷомдода ва нағонии қорро пурра менамуд.

5. Дар матн диссертатсия баъзан ҳаҳоҳои имлоӣ ва техникӣ мушоҳида мегарданд, ки ислоҳи онҳоро тағсия медиҳем.

Бояд зикр қард, ки норасоиву ғалатҳои зикргардида арзиши илмӣ таҳқиқоти диссертатсиониро ба ягон ваҷҳ ҳалалдор намесозанд.

ХУЛОСА

Диссертатсияи Сафаров Муҳаммад Сатторович дар мавзӯи “Ташаккули салоҳиятҳои иҷтимоии хонандагони синфҳои 7-9 тағассути ҷорабиниҳои беруназсинфӣи физика” барои дарёфти дарачаи илмӣ номзади илм аз рӯи ихтисоси 13.00.05 – Назария, методика ва тағкили фаъолияти фарҳангӣ-иҷтимоӣ (13.00.05.03 – Педагогикаи иҷтимоӣ ва ҳудшиносӣ) ба талаботи Низомномаи Шурои диссертатсионӣ ва Тартиби додани дарачаи илмӣ (қарори Ҳукумати Ҷумҳурии Тоҷикистон аз 30 июни соли 2021, № 267) ва Дағтурамал оид ба тартиби барасмиятдарории диссертатсияҳо барои дарёфти дарачаи илмӣ доктори фалсафа (PhD)-доктор аз рӯи ихтисос, номзади илм ва доктори илм, авторефератҳо ва мақолаҳои илмӣ ҷопшуда доир ба мавзӯи диссертатсия ҷавобгӯ буда, муаллифи он Сафаров Муҳаммад Сатторович сазовори дарёфти дарачаи илмӣ номзади илмҳои педагогӣ аз рӯи ихтисоси 13.00.05 – Назария, методика ва тағкили фаъолияти фарҳангӣ-иҷтимоӣ (13.00.05.03 – Педагогикаи иҷтимоӣ ва ҳудшиносӣ) мебошад.

Тақриз аз тарафи эксперт, номзади илмҳои педагогӣ, дотсент Лоиков Парвиз Ҷумаҳонович мурағтаб шудааст.

Тақризи муассисаи пешбар дар ҷаласаи васеи семинари илмӣ-назариявӣ кафедраи умумидонишгоҳии педагогикаи Донишгоҳи давлатии Кӯлоб ба номи Абуабдуллоҳи Рӯдакӣ, ки дар он доғталаби дарачаи илмӣ Сафаров Муҳаммад Сатторович иштирок ва бо маърӯза баромад намуд, баррасӣ ва тағдиқ шудааст.

Дар чаласаи васеи семинари илмӣ-назариявии кафедраи умумидонишгоҳии педагогикаи Донишгоҳи давлатии Кӯлоб ба номи Абуабдуллоҳи Рӯдакӣ 12 нафар устодону омӯғорон иштирок намуданд.

Натиҷаи овоздихӣ: "тарafdор" – 12 нафар, "бетараф" - нест, "муқобил" - нест. (Қарори чаласаи васеи семинари илмӣ-назариявии кафедраи умумидонишгоҳии педагогикаи Донишгоҳи давлатии Кӯлоб ба номи Абуабдуллоҳи Рӯдакӣ аз 16-уми майи соли 2025, №6-1).

Раиси чаласаи васеи семинари илмӣ-методӣ,
мудири кафедраи умумидонишгоҳии
педагогикаи Донишгоҳи давлатии Кӯлоб
ба номи Абуабдуллоҳи Рӯдакӣ,
номзади илмҳои педагогӣ, дотсент

Назаров Хотам
Сарфарозович

Эксперти таҳқиқоти диссертатсионӣ,
дотсенти кафедраи умумидонишгоҳии
педагогикаи Донишгоҳи давлатии Кӯлоб
ба номи Абуабдуллоҳи Рӯдакӣ
номзади илмҳои педагогӣ, дотсент

Лоиков Парвиз
Чумахонович

Котиби чаласаи васеи семинари
илмӣ-методӣ, саромузгори кафедраи
умумидонишгоҳии педагогикаи Донишгоҳи
давлатии Кӯлоб ба номи Абуабдуллоҳи Рӯдакӣ

Расулова Нодира
Сайдаламовна

16.05.2025

Маълумот барои тамос: 735360, Ҷумҳурии Тоҷикистон, ш.Кӯлоб,
кӯчаи Сангак Сафаров 16;
Тел:(83322) 2 35 06; E-mail: info@kgu.ti: www.kgu.ti

Имзои Назаров Ҳ.С., Лоиков П.Ч., Расулова Н.С.-ро тасдиқ мекунам.
Сардори раёсати кадрҳо ва корҳои
махсуси Донишгоҳи давлатии Кӯлоб
ба номи Абуабдуллоҳи Рӯдакӣ



Амиров Ф.А.